



Fil-Qorti tal-Magistrati (Malta)

Bhala Qorti ta' Gudikatura Kriminali

Magistrat Dr. Nadine Lia

B.A; LL.M (Kent); LL.D, Barrister at Law (England & Wales)

Kaz numru 40/2022

Il-Pulizija

(Spettur Doriette Cuschieri)

vs.

Gomez Blanco

Il Qorti:

Rat li tressaq Adrian Gomez Blanco ta' 47 sena, iben John u Grace nee' Tanti, imwieled Attard fil-11 ta' Lulju 1974, resident 14, Triq Patri G.A. Bonelli, Rabat, detentur tal-karta ta' l-identita 405474M

Akkuzat talli fil-11 ta' Awwissu 2021 għal habta tal-11:00 ta' filgħodu ġewwa z-Zona industrijali ta' Bulebel:

1. ittantajt li thajjar sabiex tikkorrompi ufficjal jew impjegat pubbliku, liema ufficjal huwa is-Sur Jorgen Souness, sabiex jonqos li jagħmel dak li hu fid-dmir tiegħu li jagħmel;

Il-Qorti hija mitluba sabiex barra milli tapplika l-piena skond il-Liġi, tordna lill-imputata sabiex tħallas l-ispejjeż li għandhom x'jaqsmu mal-ħatra tal-esperti, ai termini tal-Artikolu 533 tal-Kodiċi Kriminali, Kapitolu 9 tal-Liġijiet ta' Malta;

Rat il-kunsens ta' l-Avukat Generali sabiex din il-kawza tigi trattata bi procedura sommarja.¹

Rat illi fl-udjenza tat-30 ta' Marzu 2022 wara li sar l-ezami ta' l-imputat a tenur ta' l-artikolu 392A(1) tal-Kapitolu 9 tal-Liġijiet ta' Malta, l-imputat wiegeb li ma kienx hati ta' l-imputazzjonijiet kollha dedotti kontrih.²

Rat li matul is-seduta tal-31 ta' Mejju 2022, l-imputat minn jeddu iddikjara li kien hati tar-reati addebitati lilu u irregistra ammissjoni inkondizzjonata għall-imputazzjonijiet kollha dedotti kontrih, liema ammissjoni giet ikkonfermata mill-imputat wara li l-Qorti, a tenur ta' l-artikolu 392A(1) tal-Kapitolu 9 tal-Liġijiet ta' Malta, avzatu u wissietu solennement bil-konsegwenzi legali ta' dik l-ammissjoni u kkonceditlu zmien bizzejjed biex jerga' jikkonsulta ma' l-avukat ta' fiducja tieghu u jikkunsidra t-twegiba tieghu u, jekk ikun il-kaz, jerga' lura minnha.

Rat li l-imputat rega' tenna u kkonferma l-ammissjoni inkondizzjonata tieghu.³

Rat li fid-dawl ta' l-ammissjoni tal-imputat il-Qorti m'għandhiex alternattiva għajr li ssibu hati tal-imputazzjonijiet kollha migjuba kontra tieghu u li a tenur ta' l-artikolu 392A tal-Kapitolu 9 tal-Liġijiet ta' Malta din il-Qorti setgħet tghaddi għas-sentenza dwarhom fil-konfront ta' l-imputat.

Rat illi ma hemmx raġuni tajba ai termini tal-Art. 392A(3) tal-Kap. 9 tal-Liġijiet ta' Malta biex il-Qorti tiddubita li nonostante l-ammissjoni tieghu, l-imputat

¹ Dok DC3, Folio 2 ta' l-atti processwali

² Folio 17 ta' l-atti processwali

³ Folio 36 ta' l-atti processwali

effettivamente mhux ħati tar-reati addebitati lilu. Il-Qorti tqis, għalhekk li l-akkużi huma sodisfacjentement ppruvati.

Rat id-dokumenti kollha pprezentati, u fliet l-atti kollha tal-kawza;

Rat illi d-difiza talbet li jigi imhejji *presentencing report* u sussegwentement l-ufficjal tal-Probation ezebiet *social inquiry report* ta' l-imputat.⁴

Semgħet lill-partijiet jittrattaw dwar il-piena fl-udjenza tal-11 ta' Ottubru 2022.

Rat l-atti kollha.

Rat illi l-kawza thalliet għal-lum għas-sentenza.

Ikkunsidrat

Fatti fil-qosor

Illi dan il-kaz irrizulta meta gie rapportat lill-pulizija li l-imputat kien ittanta ikkorompa infermiera sabiex tipprovdli certifikazzjoni li ha l-vaccin tal-Covid-19 meta ma kienx minnu.

Ikkunsidrat

Piena

Illi b'amissjoni ta' l-imputat għall-imputazzjonijiet kollha migjuba fil-konfront tiegħu waqt is-seduta tal-11 ta' Ottubru 2022 din il-Qorti m'għandiex għazla ohra għajr li ssibu ħati tar-reati addebitat lilu u ser tghaddi biex tippronunzja sentenza fil-konfront tiegħu.

Madankollu għall-finijiet ta' piena li għandha tigi erogata mill-Qorti, il-Qorti qieset, b'zieda mac-cirkostanzi kollha tal-kaz is-segventi fatturi.

⁴ Dok DC1, Folio 46-65 ta' l-atti processwali

- Il-prosekuzzjoni esebit il-fedina penali ta' l-imputat.⁵ Illi filwaqt li l-fedina penali mhix netta, l-ahhar sentenza registrata tmur lura ghas-sena 2014 u ma hemmx sentenzi registrati relatati ma dawn l-akkuzi.
- L-imputat irregistra ammissjoni, fit-tieni udjenza u qabel il-prosekuzzjoni kif ukoll id-difiza kienu ghalqu l-provi taghhom u anke
- Qieset il-gurisprudenza ta' dawn il-Qorti w Qorti esteri dwar tnaqqis fil-piena meta l-hati jammetti l-htijiet tieghu fi stadju kmieni tal-process u b'hekk jiffranka hafna xoghol u spejjez inutili ghall-amministrazzjoni tal-gustizzja. Hawnhekk il-Qorti taghmel referenza ghal-kaz **Ir-Repubblika ta' Malta vs. Nicholas Azzopardi**⁶, **Il-Pulizija vs. Emmanuel Testa**⁷, u **ARCHBOLD Sentencing Guidelines 2021**⁸ u **BLACKSTONE'S CRIMINAL PRACTICE**.⁹

Ghaldaqstant, f'dan il-kaz jista jinghad li l-ammissjoni ma saret f'stadju bikri ghaliex il-prosekuzzjoni kienet ghadha ma ghalqitx il-provi taghhom. Madankollu din l-ammissjoni saret qabel l-ghoti tas-sentenzi u qabel din il-Qorti ghamlet l-evalwazzjoni taghha u ghalhekk din il-Qorti sejra tqis l-istadju ta' fejn saret l-ammissjoni fil-kunsiderazzjoni taghha.

- Il-Qorti tqis ukoll li l-ammissjoni saret minghajr ebda riservi u/jew kondizzjonijiet.
- Fis-*social inquiry report* li gie mhejji inghata rakkomandazzjoni li l-Qorti tikkunsidra timponi sentenza ta' Ordni ta' Servizz fil-Komunita'.

⁵ Dok DC4, Folio 3-8 minn wara u quddiem ta' l-atti processwali

⁶ Qorti Kriminali deciza 24 ta' Frar 1997

⁷ Qorti tal-Appell Kriminali, [7.7.2002]

⁸ Thomson Reuters, S-29

⁹ Blackstone Press Limited – 2006 edition

- Fis-sottomissjonijiet finali taghhom kemm il-prosekuzzjoni kif ukoll id-difiza iremmetew ruhhom ghal-gudizzju ta' din il-Qorti.
- Illi filwaqt li l-Qorti mhix bl-ebda mod marbuta ma dawn is-sottomissjonijiet tal-ufficjal tal-Probation, il-Qorti tara li din il-piena hija legalment proponibbli u fil-parametri tal-ligi ghal dawk ir-reat li jikkoncernaw il-Kodici Kriminali.
- Mill-*social inquiry report* jirrizulta li l-imputat wera kooperazzjoni shiha mal-ufficjal tal-probation.
- Illi l-artikolu 142(1) tal-Criminal Justice Act 2003 fl-Ingilterra jistabbilixxi hames principji li ghandhom jigu segwiti fl-imposizzjoni tal-piena u cioe', (a) *the punishment of offenders* (b) *the reduction of crime (including its reduction by deterrence)* (c) *the reform and rehabilitation of offenders* (d) *the protection of the public* (e) *the making of reparation by offenders to persons affected by their offence*.
- Illi minn dak li rat u ezaminat il-Qorti jirrizulta li din il-Qorti trid tara mhux biss l-aspett riformattiv ta' l-imputat izda trid ssib bilanc bejn il-gravita' tal-kaz u l-harsien u l-interessi tal-vittmi tar-reat u s-socjeta' in generali sabiex tara li dan ir-reat ma jergax jigi kommess kif ukoll taghti l-harsien mehtiega lil pubbliku. Il-Qorti ghalhekk tqis, tenut kont tac-cirkostanzi, li l-piena kif suggerita mill-ufficjal tal-Probation hija misthoqa fic-cirkostanzi kollha tal-kaz.

Decide

Ghaldaqstant il-Qorti wara li rat l-artikoli 41, 115(b) u 120(2) tal-Kodici Kriminali, Kapitolu 9 tal-Ligijiet ta' Malta, fuq ammissjoni ta' Gomez Blanco issibu **hati** ta' l-imputazzjonijiet kollha kif dedotti kontrih u b'applikazzjoni tal-

artikolu 11 tal-Kapitolu 446 tal-Ligijiet ta' Malta tpoggi lill-hati taht Ordni ta' Servizz fil-Komunita`.

F'din l-Ordni ta' Servizz fil-Komunita` huwa mehtieg li l-hati jaghmel xoghol bla hlas jew xoghol bla hlas u tahrig, hekk kif rakkomandat mill-ufficjal tal-Probation u dan ghall-perijodu ta' tmenin (80) siegha kif qed jigi speċifikat fl-ordni. Ai termini tas-sub inciz (4) ta' l-Artikolu 11 tal-Kapitolu 446 tal-Ligijiet ta' Malta, il-Qorti qed tispjega lill-hati bi kliem li jiftiehem sew l-effett tal-ordni u li jekk il-hati jonqos li jikkonforma ruhu maghha jew jaghmel xi reat iehor, il-hati jkun jista' jinghata sentenza għar-reat originali. Il-hati qiegħed jiddikjara li jaqbel ma tali ordni. A tenur tas-sub inciz (5) ta' l-Artikolu 11 tal-Kapitolu 446 tal-Ligijiet ta' Malta, il-Qorti qed tordna li tinghata kopja ta' l-Ordni ta' Servizz fil-Komunita' lill-hati, lid-Direttur tal-Ufficju tal-Probation u Parole, lill-Ufficjal tas-Servizz tal-Komunita` assenjat għall-kaz mid-Direttur u lill-agenziji u l-awtoritajiet responsabbli għas-sorveljanza ta' l-Ordni tas-Servizz tal-Komunita`.

Il-Qorti tordna li ai termini ta' l-artikolu 392A(2) tal-Kapitolu 9 tal-Ligijiet ta' Malta l-Avukat Generali jinghata access għal kopja skenjata tal-atti, flimkien ma access għal kopja skenjata tas-sentenza fi zmien sitt (6) ijiem tax-xoghol.

Moghtija illum nhar it-22 ta' Novembru 2022 fil-Qrati tal-Gustizzja, Valletta

Dr. Nadine Lia

Magistrat

Lorianne Spiteri

Deputat Registratur